

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత అర్థాభిహారణపర్వణి

అష్టాత్రింశోఽ ధ్యాయః

భీష్మ ఉవాచ

శతాశ్వమేధానాజప్రేహ జారుధిస్థాన్ నిరర్గలాన్ ।

నాశ్రూయంతాశుభా వాచః నాత్యయః ప్రాణినాం తదా ।

న విత్తజం భయం చాసీద్ రామే రాజ్యం ప్రశాసతి ॥ 38-279 ॥

ప్రాణినాం చ భయం నాసీత్ జలానలవిధానజమ్ ।

పర్యదేవన్న విధవా నానాథాః కాశ్చనాభవన్ ॥ 38-280 ॥

సర్వమాసీత్తదా తృప్తం రామే రాజ్యం ప్రశాసతి ।

న సంకరకరా వర్ణాః నాకృష్టకరకృజ్జనః ।

న చ స్మ వృద్ధా బాలానాం ప్రేతకార్యాణి కుర్వతే ॥ 38-281 ॥

విశః పర్యచరన్ క్షత్రం క్షత్రం నాపీడయద్విశః ।

నరా నాత్యచరన్ భార్యా భార్యా నాత్యచరన్ పతీన్ ।

నాసీదల్పకృషిర్లోకే రామే రాజ్యం ప్రశాసతి ॥ 38-282 ॥

ఆసన్ వర్షసహస్రాణి తథా పుత్రసహస్రిణః ।

అరోగాః ప్రాణినోఽప్యాసన్ రామే రాజ్యం ప్రశాసతి ॥ 38-283 ॥

ఋషీణాం దేవతానాం చ మనుష్యాణాం తథైవ చ ।

పృథివ్యాం సహవాసోఽ భూద్ రామే రాజ్యం ప్రశాసతి ॥ 38-284 ॥

సర్వే హ్యసన్ తృప్తరూపాః తదా తస్మిన్ విశాంపతే ।

ధర్మేణ పృథివీం సర్వామ్ అనుశాసతి భూమిపే ॥ 38-285 ॥

తపస్యేవాభవన్ సర్వే సర్వే ధర్మమనువ్రతాః ।

పృథివ్యాం ధార్మికే తస్మిన్ రామే రాజ్యం ప్రశాసతి ॥ 38-286 ॥

నాధర్మిష్ఠో నరః కశ్చిద్ బభూవ ప్రాణినాం క్వచిత్ ।

ప్రాణాపానా సమావాస్తాం రామే రాజ్యం ప్రశాసతి ॥ 38-287 ॥

గాధామప్యత్ర గాయంతి యే పురాణవిదో జనాః ।
శ్యామో యువా లోహితాక్షః మాతంగానామివర్షభః ।
ఆజానుబాహుః సుముఖః సింహస్కంధో మహాబలః ॥ 38-288 ॥

దశవర్షసహస్రాణి దశవర్షశతాని చ ।
రాజ్యం భోగం చ సంప్రాప్య శశాస పృథివీమిమాం ॥ 38-289 ॥

రామో రామో రామ ఇతి ప్రాజానామభవన్ కథాః ।
రామభూతం జగదిదం రామే రాజ్యం ప్రశాసతి ॥ 38-290 ॥

ఉషిత్వా దండకే కార్యం త్రిదశానాం చకార సః ।
పూర్వాపకారిణం సంఖ్యే పౌలస్త్యం మనుజర్షభః ॥ 38-291 ॥

సత్వవాన్ గుణసంపన్నః దీప్యమానస్వతేజసా ।
ఏవమేవ మహాబాహుః ఇక్ష్వాకుకులవర్ధనః ॥ 38-292 ॥

రావణం సగణం హత్వా దినమాక్రమతాభిభూః ।
ఇతి దాశరథేః ఖ్యాతః ప్రాదుర్భావో మహాత్మనః ॥ 38-293 ॥

ఇతి శ్రీమహాభారతే నభావర్షాంతర్గత అర్షాభిహారణపర్వణి

అష్టాత్రింశాధ్యాయే పంచదశశ్లోకాః



సుభాషితమ్

న హి తద్విద్యతే కించిత్ యదర్థేన న సిద్ధ్యతి ।
యత్నేన మతిమాంస్తస్మాత్ అర్థమేకం ప్రసాదయేత్ ॥

యస్యార్షాస్తస్య మిత్రాణి యస్యార్షాస్తస్య బాంధవాః ।
యస్యార్షాస్స పుమాంల్లోకే యస్యార్షాస్స చ పండితః ॥


శ్రీవేంకటేశ్వరస్వామి వారి
గోవిందనామావళి

అథ క్షమప్రార్థనా

యదక్షరపదభ్రష్టం మాత్రాహీనం చ యద్భవేత్ ।
 తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
 గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
 కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।
 శ్రీవేంకటనివాసాయ శ్రీనివాసాయ మంగళమ్ ॥

